



ੴ ਸਤਿਗੁਰ ਪ੍ਰਸਾਦਿ

ਟ੍ਰੈਕਟ ਨੰ:
੧੧੫

ਮੇਰੇ ਵੀਰ!

(ਭਾਗ-II)

ਪ੍ਰਕਾਸ਼ਕ

ਗੁਰਮਤਿ ਪ੍ਰਚਾਰ ਸਭਾ
ਪਟਿਆਲਾ

ਮਾਰਚ
੧੯੯੭

ਸੰਮਤ ਖਾਲਸਾ
੨੯੮

ਦੁੱਜੀ ਵਾਰ
੨੦,੦੦੦

ਆਪ ਪੜ੍ਹ ਕੇ ਹੋਰਨਾ ਨੂੰ ਵੀ ਪੜ੍ਹਾਓ।

ਜ਼ਰੂਰੀ ਸੂਚਨਾ

ਅਗੇ ਤੋਂ ਇਹ ਅਤੇ ਹੋਰ ਹਰ ਮਹੀਨੇ ਛਪਣ ਵਾਲੇ ਟ੍ਰੈਕਟ ਆਦਿ ਦਸਤੀ ਆ ਕੇ ਲੈਣ ਲਈ 'ਗੁਰਸਿਖ ਫੁਲਵਾੜੀ ਗੁਰਮਤਿ ਅਕੈਡਮੀ' ਗਲੀ ਨੰ: 6, ਗੁਰਬਖਸ਼ ਕਾਲੋਨੀ, ਪਟਿਆਲਾ (ਬੱਸ ਸਟੈਂਡ ਤੋਂ ਬਾਹਿਰ ਥਰੀ ਵੀਲਰ ਆਮ ਮਿਲਦੇ ਹਨ) ਤੋਂ ਸਵੇਰੇ 8 ਵਜੇ ਤੋਂ ਸ਼ਾਮ 4-30 ਵਜੇ ਤਕ ਆ ਕੇ ਲਏ ਜਾ ਸਕਦੇ ਹਨ। ਜਾਂ ਲਾਹੌਰੀ ਗੇਟ ਤੋਂ ਸ਼ੇਰੇ ਪੰਜਾਬ ਮਾਰਕੀਟ ਵਲ ਜਾਣ ਵਾਲੀ ਸੜਕ ਉਤੇ ਮਹਾਰਾਣੀ ਦੁਪੱਟਾ ਸੈਂਟਰ ਤੋਂ ਪ੍ਰਾਪਤ ਹੋ ਸਕਦੇ ਹਨ।

ਪਰ ਡਾਕ ਰਾਹੀਂ ਮੰਗਵਾਉਣ ਲਈ ਭੇਟਾ ਆਦਿ ਪਹਿਲਾਂ ਦੀ ਤਰ੍ਹਾਂ (50/- ਰੁ: ਸੈਂਕੜਾ ਦੇ ਹਿਸਾਬ) ਸ: ਦੀਦਾਰ ਸਿੰਘ C-129 ਵਿਕਾਸ ਕਾਲੋਨੀ, ਪਟਿਆਲਾ ਨੂੰ ਹੀ ਭੇਜ ਕੇ ਮੰਗਵਾਏ ਜਾ ਸਕਦੇ ਹਨ।

ਪ੍ਰੇਮ ਭੇਟਾ ਵੱਲੋਂ :-

ਮੇਰੇ ਵੀਰ!

(ਭਾਗ II)

ਮੇਰੇ ਸਿੱਖ ਵੀਰ! ਕੀ ਤੂੰ ਕਦੀ ਸੋਚਿਆ ਹੈ ਕਿ ਜਿਸ ਕੌਮ ਨਾਲ ਤੂੰ ਸੰਬੰਧ ਰਖਦਾ ਏਂ, ਉਹ ਸਿੱਖ ਕੌਮ ਇਤਨੀ ਬਹਾਦਰ ਕਿਉਂ ਹੈ?

ਦੂਰ ਨਾ ਜਾਓ, ਪਿਛਲੀ ਭਾਰਤ ਪਾਕਿਸਤਾਨ ਲੜਾਈਆਂ 'ਚ ਲਦਾਖ ਤੇ ਚਸ਼ੂਲ ਦੀਆਂ ਚੋਟੀਆਂ ਉਤੇ ਅਤੇ ਇਥਰ ਹਾਜ਼ੀਪੀਰ ਤੇ ਕਾਰਗਲ ਦੀਆਂ ਉਚੀਆਂ ਪਹਾੜੀਆਂ ਦੀਆਂ ਚੋਟੀਆਂ ਉਤੇ ਪੁਜ ਕੇ ਪਾਕਿਸਤਾਨੀਆਂ ਦੇ ਮੂੰਹ ਭੰਨਣੇ ਤੇਰੇ ਬਹਾਦਰ ਵੀਰਾਂ ਦਾ ਹੀ ਕੰਮ ਸੀ।

ਮੇਰੇ ਵੀਰ! ਇਹ ਤੂੰ ਹੀ ਸੀ ਜਿਸ ਨੇ ਸਿਆਲਕੋਟ ਅਤੇ ਖੇਮਕਰਨ ਦੇ ਮੈਦਾਨਾਂ ਵਿਚ ਸੈਂਕੜੇ ਪੈਟਰਨ ਟੈਂਕਾਂ ਨੂੰ ਨਿਕੰਮਾ ਬਣਾ ਕੇ ਦਸ ਦਿਤਾ ਸੀ ਕਿ ਸਿੱਖ ਦਾ ਗੁਰਦਾ ਅਮਰੀਕਾ ਦੇ ਦਿੱਤੇ ਹੋਏ ਪੈਟਰਨ ਟੈਂਕਾਂ ਨਾਲੋਂ ਕਈ ਗੁਣਾ ਭਾਰਾ ਤੇ ਤਕੜਾ ਹੁੰਦਾ ਹੈ ਅਤੇ ਸਿੱਖ ਦਾ ਸਵੈਮਾਨ ਪਾਕਿਸਤਾਨ ਦੇ ਜੈਂਟਾ (ਇਕ ਪ੍ਰਕਾਰ ਦੇ ਲੜਾਕੇ ਹਵਾਈ ਜਹਾਜ਼ਾਂ) ਤੋਂ ਕਿਤਨਾ ਵਧੇਰੇ ਤਿੱਖਾ ਹੁੰਦਾ ਹੈ। (ਦੇਖੋ ਟੈਕਟ ਨੰ: 38 'ਦਸ ਸਾਲ ਹੋਏ')

ਮੇਰੇ ਵੀਰ! ਕੀ ਤੈਨੂੰ ਯਾਦ ਹੈ ਕਿ ਸੰਨ 1738 ਵਿਚ ਨਾਦਰ ਸ਼ਾਹ ਨੇ ਜਦ ਭਾਰਤ ਤੇ ਹਮਲਾ ਕੀਤਾ ਸੀ ਤਾਂ ਹਜ਼ਾਰਾਂ ਭਾਰਤ ਵਾਸੀਆਂ ਦੀ ਉਸ ਨੇ ਕਤਲੇਆਮ ਕੀਤੀ ਸੀ। ਦਿੱਲੀ ਦੀ ਲੁਟ ਮਾਰ ਮਗਰੋਂ ਉਹ ਹਜ਼ਾਰਾਂ ਭਾਰਤੀ ਸੁੰਦਰ ਮੁੰਡੇ

ਕੁੜੀਆਂ ਨੂੰ ਗੁਲਾਮ ਬਣਾ ਕੇ ਜਦ ਵਾਪਸ ਆਪਣੇ ਦੇਸ਼
ਅਫਗਾਨਿਸਤਾਨ ਲੈ ਜਾ ਰਿਹਾ ਸੀ ਤਾਂ ਰਸਤੇ 'ਚ ਸਿੰਘਾਂ ਨੂੰ
ਪਤਾ ਲਗਣ ਤੇ ਉਹਨਾਂ ਕਈ ਵਾਰ ਛਾਪੇ ਮਾਰ ਮਾਰ ਕੇ, ਉਸ
ਕੋਲੋਂ ਲੁਟ ਦਾ ਮਾਲ ਖੋਹਿਆ ਅਤੇ ਬਹੁਤ ਸਾਰੇ ਮੁੰਡੇ ਕੁੜੀਆਂ
ਨੂੰ ਛੁਡਾ ਕੇ ਉਨ੍ਹਾਂ ਨੂੰ ਆਪੋ ਆਪਣੇ ਘਰੀਂ ਪਹੁੰਚਾਇਆ ਸੀ।

ਨਾਦਰ ਸ਼ਾਹ, ਜਿਸ ਦੀ ਤਾਕਤ ਸਾਹਮਣੇ ਦਿੱਲੀ ਦੀ
ਸਰਕਾਰ ਨਹੀਂ ਸੀ ਅੰਤ ਸਕੀ, ਹੈਰਾਨ ਸੀ ਕਿ ਇਹ ਲੋਕ
ਇਤਨੇ ਬਹਾਦਰ ਅਤੇ ਦਲੇਰ ਕੌਣ ਹਨ ਜੋ ਉਸ ਨੂੰ ਵੀ ਲੁਟਦੇ
ਜਾ ਰਹੇ ਹਨ?

ਉਸ ਵੇਲੇ ਪੰਜਾਬ ਦੇ ਨਵਾਬ, ਜ਼ਕਰੀਆ ਖ਼ਾਨ ਕੋਲੋਂ
ਜਦ ਇਨ੍ਹਾਂ ਲੁਟਣ ਵਾਲੇ ਅਤੇ ਲੜਕੇ ਲੜਕੀਆਂ ਛੁਡਾ ਕੇ
ਲੈ ਜਾਣ ਵਾਲੇ ਲੋਕਾਂ ਬਾਰੇ ਨਾਦਰਸ਼ਾਹ ਨੇ ਪੁਛਿਆ ਤਾਂ ਉਸ
ਨੇ ਸਿੱਖਾਂ ਦੀ ਬਹਾਦਰੀ ਦੀਆਂ ਹੋਰ ਗੱਲਾਂ ਦੇ ਨਾਲ ਇਕ
ਗੱਲ ਇਹ ਵੀ ਦਸੀ ਸੀ ਕਿ ਇਹਨਾਂ ਦੇ ਮੁਰਸ਼ਦ (ਗੁਰੂ) ਨੇ
ਇਹਨਾਂ ਨੂੰ ਇਕ ਐਸਾ ਆਬੇ-ਹਯਾਤ (ਅੰਮ੍ਰਿਤ)
ਪਿਲਾਇਆ ਹੈ ਜਿਸ ਨੂੰ ਪੀ ਕੇ ਇਹ ਕਾਇਰ (ਬੁਜਦਿਲ)
ਵੀ ਸ਼ੇਰ ਹੋ ਜਾਂਦੇ ਹਨ। ਪੰਥ ਪ੍ਰਕਾਸ਼ ਵਿਚ ਇਸ ਤਰ੍ਹਾਂ
ਲਿਖਿਆ ਹੋਇਆ ਹੈ।-

ਮੁਰਸ਼ਦ ਇਨ ਕਾ ਵਲੀ ਭਇਓ ਹੈ
ਇਨ ਕੇ ਆਬਿ-ਹਯਾਤ ਦਇਓ ਹੈ
ਗਜਬ ਅਸਰ ਇਸ ਕਾ ਹਮ ਦੇਖਾ
ਬੁਜਦਿਲ ਹੋਵਤ ਸ਼ੇਰ ਬਸੇਖਾ।
ਮੇਰੇ ਨੌਜਵਾਨ ਵੀਰ! ਜਿਸ ਅੰਮ੍ਰਿਤ ਦੀ ਸਲਾਘਾ ਲਾਹੇਰ

ਦਾ ਗਵਰਨਰ ਜ਼ਕਰੀਆ ਖਾਨ, ਨਾਦਰਸ਼ਾਹ ਅਗੇ ਕਰਦਾ ਹੈ, ਕੀ ਤੈਨੂੰ ਉਸ ਅੰਮ੍ਰਿਤ ਦੀ ਸ਼ਕਤੀ ਬਾਰੇ ਕੁਝ ਹੋਰ ਵੀ ਯਾਦ ਹੈ?

ਦੋ ਸੌ ਸਾਲ ਹੀ ਹੋਏ ਜਦੋਂ ਅਹਿਮਦ ਸ਼ਾਹ ਅਬਦਾਲੀ ਹਜ਼ਾਰਾਂ ਬੁਰਛੇ ਪਠਾਨਾਂ ਦੀ ਫੌਜ ਲੈ ਕੇ ਭਾਰਤ ਆਇਆ ਸੀ। ਬੜੇ ਬੜੇ ਭਾਰਤੀ ਜੋਧੇ, ਰਾਜਪੂਤ ਮਰਹੱਟੇ ਅਤੇ ਜਾਟ ਇਹ ਸਾਰੇ ਬਹਾਦਰ ਅਖਵਾਉਣ ਵਾਲੇ ਉਸ ਹੱਥੋਂ ਬੇਪਤ ਹੀ ਨਹੀਂ ਸੀ ਹੋਏ ਸਗੋਂ ਲੱਖਾਂ ਰੁਪਇਆਂ ਦਾ ਸੋਨਾ, ਚਾਂਦੀ ਇਹਨਾਂ ਦੇ ਘਰਾਂ ਅਤੇ ਮੰਦਰਾਂ ਵਿਚੋਂ ਉਹ ਕੱਢ ਕੇ ਲੈ ਗਿਆ ਸੀ।

ਉਸ ਇਥੇ ਹੀ ਬਸ ਨਹੀਂ ਸੀ ਕੀਤੀ, ਸਗੋਂ ਸਾਡੇ ਦੇਸ਼ ਦੀਆਂ 18000 ਸੁੰਦਰ ਲੜਕੀਆਂ ਭੇਡਾਂ-ਬਕਰੀਆਂ ਵਾਂਗ ਹੱਕ ਕੇ ਲੈ ਤੁਰਿਆ ਸੀ। ਪਰ ਅਫਸੋਸ! ਕਿਸੇ ਭਾਰਤ ਮਾਂ ਦੇ ਪੁਤਰ ਨੇ ਆਹ ਨਾ ਮਾਰੀ ਅਤੇ ਨਾਂਹ ਹੀ ਇਨ੍ਹਾਂ ਨੂੰ ਛੁਡਾਉਣ ਲਈ ਕੋਈ ਅੱਗੇ ਹੋਇਆ।

ਜਦ ਅਬਦਾਲੀ ਪੰਜਾਬ ਵਿਚੋਂ ਲੰਘ ਕੇ ਵਾਪਸ ਆਪਣੇ ਦੇਸ਼ ਜਾ ਰਿਹਾ ਸੀ ਤਾਂ ਉਸ ਵੇਲੇ ਅੰਮ੍ਰਿਤਧਾਰੀ ਸਿੰਘਾਂ ਦੇ ਜਥੇ ਦੇ ਜਥੇਦਾਰ ਸ: ਜਸਾ ਸਿੰਘ (ਆਹਲੂਵਾਲੀਆ) ਹੀ ਸਨ ਜਿਨ੍ਹਾਂ ਦੇ ਅੰਦਰ ਸਿੱਖੀ ਖੂਨ ਖੋਲਿਆ ਅਤੇ ਮਹਿਸੂਸ ਕੀਤਾ ਕਿ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸੰਤ ਸਿਪਾਹੀਆਂ ਦੇ ਹੁੰਦਿਆਂ ਇਸ ਤਰ੍ਹਾਂ ਭਾਰਤ ਦੀ ਇਜ਼ਤ ਕਿਸ ਤਰ੍ਹਾਂ ਲੁਟੀ ਜਾ ਸਕਦੀ ਹੈ?

ਜਥੇਦਾਰ ਜੀ ਨੇ ਖਾਲਸੇ ਨੂੰ ਇਕ ਦਮ ਤਿਆਰ ਹੋਣ ਲਈ ਹੁਕਮ ਦਿੱਤਾ। ਉਨ੍ਹਾਂ ਨੂੰ ਦਸਿਆ ਗਿਆ ਕਿ ਲੰਗਰ ਤਿਆਰ ਹੋ ਰਿਹਾ ਹੈ। ਪਰ ਜਥੇਦਾਰ ਜੀ ਨੇ ਕਿਹਾ ਕਿ ਲੰਗਰ

ਕਦੀ ਬਚੇ-ਬਚੀਆਂ ਨੂੰ ਖੁਆ ਕੇ ਹੀ ਖਾਵਾਂਗੇ।

ਜਥੇਦਾਰ ਜੀ ਦਾ ਹੁਕਮ ਕੋਣ ਮੋੜ ਸਕਦਾ ਸੀ? ਸੋ ਜਿਤਨੇ ਵੀ ਮੁਠੀ ਭਰ ਸਿੰਘ ਸਨ, ਤਿਆਰ ਹੋ ਗਏ। ਇਤਿਹਾਸ 'ਚ ਲਿਖਿਆ ਹੈ ਕਿ ਇਸ ਬੁਹੜੇ ਜਿਹੇ ਸਿੰਘਾਂ ਦੇ ਟੇਲੇ ਨੇ ਦੁਸ਼ਮਣ ਦੇ ਉਸ ਟੇਲੇ ਉਤੇ, ਜੋ 18000 ਜਵਾਨ ਲੜਕੀਆਂ ਨੂੰ ਘੇਰੀ ਬੈਠਾ ਸੀ, ਗਤ ਨੂੰ ਅਚਾਨਕ ਅਸਾ ਮਾਰੂ ਹਮਲਾ ਕੀਤਾ ਕਿ ਪਲਾਂ 'ਚ ਕਈ ਪਠਾਨ ਵੱਢੇ ਟੁਕੇ ਗਏ ਅਤੇ ਬਾਕੀ ਘਬਰਾ ਕੇ ਨਸ ਗਏ।

ਇਸ ਤਰ੍ਹਾਂ ਗੁਰੂ ਗੋਬਿੰਦ ਸਿੰਘ ਜੀ ਦੇ ਪਾਏ ਪੂਰਨਿਆਂ ਉਤੇ ਚਲਣ ਵਾਲੇ ਅੰਮ੍ਰਿਤਧਾਰੀ ਸਿੰਘਾਂ ਨੇ ਅਬਦਾਲੀ ਦੀ ਕੈਦ ਤੋਂ ਛੁੜਾ ਕੇ ਉਨ੍ਹਾਂ ਲੜਕੀਆਂ ਨੂੰ ਆਪਣੇ ਤੇਰੇ ਲਿਆਂਦਾ, ਲੰਗਰ ਛਕਾਇਆ ਤੇ ਮਗਰੋਂ ਆਪ ਛਕਿਆ। ਮਗਰੋਂ ਉਹਨਾਂ ਸਭ ਨੂੰ ਘਰੇ ਘਰੀ ਪਹੁੰਚਾਇਆ।

ਇਸ ਸਾਰੀ ਘਟਨਾ ਨੂੰ ਪ੍ਰਸਿਧ ਆਰੀਆ ਸਮਾਜੀ ਇਤਿਹਾਸਕਾਰ ਸਰ ਗੋਕਲ ਚੰਦ ਨਾਰੰਗ ਨੇ ਆਪਣੀ ਪੁਸਤਕ (**Transformation of Sikhism**) ਵਿਚ ਲਿਖਿਆ ਹੈ। ਇਸ ਘਟਨਾ ਤੋਂ ਸ. ਜੱਸਾ ਸਿੰਘਾ ਨੂੰ ਬੰਦੀ ਛੋੜ ਕਿਹਾ ਜਾਣ ਲਗ ਪਿਆ ਅਤੇ ਉਸ ਦੀ ਸੁਰਮਗਤੀ ਨੇ ਉਸ ਨੂੰ ਹਿੰਦੂਆਂ ਅੰਦਰ ਹੋਰ ਹਰਮਨ ਪਿਆਰਾ ਬਣਾ ਦਿਤਾ.....ਆਦਿ.....।

ਮੇਰੇ ਵੀਰ! ਕੀ ਤੂੰ ਕਦੀ ਸੋਚਿਆ ਹੈ ਕਿ ਜਿਸ ਕੌਮ ਨਾਲ ਤੂੰ ਸਬੰਧ ਰਖਦਾ ਹੈ ਉਹ ਕੌਮ ਕਿਤਨੇ ਧਰਮੀਆਂ ਦੀ ਹੈ?

ਇਸ ਛੋਟੀ ਜਿਹੀ ਕੌਮ ਵਿਚ ਧਰਮ ਉਤੇ ਮਰ ਮਿਟਨ ਵਾਲਿਆਂ ਦੀ ਗਿਣਤੀ ਦੀ ਲਿਸਟ ਬੜੀ ਲੰਮੀ ਹੈ। ਤੇਨੂੰ ਸਾਇਦ ਯਾਦ ਹੀ ਹੋਵੇਗਾ ਕਿ ਭਾਈ ਤਾਰੂ ਸਿੰਘ ਜੀ ਦੀ

ਖੋਪਰੀ ਇਸ ਲਈ ਛੈਣੀ-ਹਥੇੜੇ ਨਾਲ ਲਾਹ ਦਿਤੀ ਗਈ ਸੀ ਕਿ ਉਸ ਨੇ ਧਰਮੀ ਹੋਣ ਦੀ ਪਹਿਲੀ ਅਤੇ ਜ਼ਰੂਰੀ ਵੱਡੀ ਨਿਸ਼ਾਨੀ ਕੇਸ ਕਟਾਉਣੇ ਨਹੀਂ ਸਨ ਮੰਨੇ।

ਭਾਈ ਮਨੀ ਸਿੰਘ ਜੀ ਨੇ ਬੰਦ-ਬੰਦ ਕਟਵਾ ਲੈਣੇ ਪੁਵਾਨ ਕਰ ਲਏ ਸਨ। ਪਰ ਧਰਮ ਅਤੇ ਸਚਾਈ ਨੂੰ ਲਾਜ ਨਹੀਂ ਸੀ ਲਗਣ ਦਿਤੀ।

ਭਾਈ ਸੁਬੇਗ ਸਿੰਘ ਤੇ ਸ਼ਾਹਬਾਜ਼ ਸਿੰਘ ਜੀ ਦਾ ਕੇਵਲ ਇਕੋ ਕਸੂਰ ਸੀ ਕਿ ਉਹ ਸਿੱਖ ਧਰਮ ਛੱਡਣਾ ਨਹੀਂ ਸਨ ਮੰਨੇ। ਇਸ ਗੱਲ ਬਦਲੇ ਇਨ੍ਹਾਂ ਦੇਹਾਂ ਪਿਉ-ਪੁਤਰਾਂ ਨੂੰ ਚਰਖੜੀਆਂ ਉਤੇ ਚਾੜ ਕੇ ਤੂੰਬਾ ਤੂੰਬਾ ਕਰ ਦਿਤਾ ਗਿਆ ਸੀ। ਪਰ ਕੀ ਮਜ਼ਾਲ ਕਿਸੇ ਇਕ ਨੇ ਵੀ 'ਸੀ' ਜਾਂ 'ਹਾਏ' ਕੀਤਾ ਹੋਵੇ।

ਇਹ ਦੁਨੀਆ ਜਾਣਦੀ ਹੈ ਕਿ ਬੰਦਾ ਸਿੰਘ ਬਹਾਦਰ ਦੇ ਜੀਉਂਦੇ ਜੀਅ ਗਰਮ ਜੰਬੂਰਿਆਂ ਨਾਲ ਮਾਸ ਨੇਚ ਨੇਚ ਕੇ ਸ਼ਹੀਦ ਹੋਣਾ ਵੇਖ ਕੇ ਦੁਸ਼ਮਣ ਵੀ ਤ੍ਰਾਹ ਤ੍ਰਾਹ ਕਰ ਉਠੇ ਸਨ। ਪਰ ਧੰਨ ਸਨ ਉਹ ਗੁਰੂ ਕੇ ਲਾਲ ਜਿਹੜੇ ਇਹੋ ਜਿਹੇ ਅਨੇਕਾਂ ਦੁਖ ਝਲਦੇ ਰਹੇ ਪਰ ਧਰਮ ਵਲੋਂ ਮੁਖ ਮੋੜਨ ਦਾ ਨਾਂ ਨਹੀਂ ਸਨ ਲੈਂਦੇ।

ਮੇਰੇ ਵੀਰ! ਕੇਵਲ ਸਿੰਘਾਂ ਨੇ ਹੀ ਨਹੀਂ ਸਗੋਂ ਸਾਡੀਆਂ ਸਤਿਕਾਰ ਯੋਗ ਬਜ਼ੁਰਗ ਮਾਤਾਵਾਂ ਤੇ ਭੈਣਾਂ ਨੇ ਵੀ ਕੋਈ ਘਟ ਕੁਰਬਾਨੀਆਂ ਨਹੀਂ ਕੀਤੀਆਂ। ਇਹਨਾਂ ਧਰਮੀ ਮਾਤਾਵਾਂ ਨੇ ਆਪਣੇ ਛੋਟੇ ਛੋਟੇ ਬਚਿਆਂ ਦੇ ਟੋਟੇ ਕਰਵਾ ਕੇ ਉਨ੍ਹਾਂ ਦਾ ਹਾਰ ਆਪਣੇ ਗਲਾਂ ਵਿਚ ਤਾ ਪੁਆਉਣੇ ਮਨਜ਼ੂਰ ਕਰ ਲਏ ਪਰ ਕੀ ਮਜ਼ਾਲ ਕਿਸੇ ਇਕ ਨੇ ਵੀ ਧਰਮ ਤੋਂ ਮੂੰਹ ਮੋੜਿਆ ਹੋਵੇ?

ਹੇ ਧਰਮੀ ਸਿੰਘਾਂ ਦੀ ਸੰਤਾਨ।

ਕੀ ਤੈਨੂੰ ਹਿੰਦੁਸਤਾਨ ਦੇ ਬਾਦਸ਼ਾਹ, ਬਹਾਦਰ ਸ਼ਾਹ
ਦਾ ਉਹ ਹੁਕਮ ਯਾਦ ਹੈ ਜੋ ਉਸ ਨੇ 10 ਦਸੰਬਰ 1710 ਨੂੰ
ਇਨ੍ਹਾਂ ਸ਼ਬਦਾਂ ਵਿਚ ਦਿਤਾ ਸੀ :—

ਨਾਨਕ ਪੁਸਤਾਂ ਗਾ ਹਰ ਜਾ ਕਿ ਬਾਇੰਦ ਬਾ
ਕਤਲ ਰਸਾਨੇਦ।

ਭਾਵ ਨਾਨਕ ਨਾਮ ਲੇਵਾ ਜਿਥੇ ਵੀ ਹੋਣ, ਕਤਲ ਕਰ
ਦਿਤੇ ਜਾਣ।

ਮੇਰੇ ਵੀਰ! ਇਸ ਤਰ੍ਹਾਂ ਦੇ ਹੁਕਮ ਬਾਦਸ਼ਾਹ ਫਰਖ
ਸੀਅਰ ਨੇ ਵੀ ਦਿੱਲੀ ਦੇ ਤਖ਼ਤ ਉੱਤੇ ਬੈਠਦਿਆਂ ਦਿਤੇ ਸਨ।

ਮੁਸਲਮਾਨ ਇਤਿਹਾਸਕਾਰ ਸਯਦ ਮੁਹੰਮਦ ਲਤੀਫ
ਆਪਣੀ ਪੁਸਤਕ “ਪੰਜਾਬ ਦਾ ਇਤਿਹਾਸ” ਵਿਚ ਲਿਖਦਾ
ਹੈ ਕਿ ਜਦੋਂ ਜ਼ਕਰੀਆ ਖਾਨ, ਯਹੀਯਾ ਖਾਨ ਅਤੇ ਮੀਰ ਮੰਨੂ
ਲਾਹੌਰ ਦੇ ਹਾਕਮ (ਗਵਰਨਰ) ਰਹੇ, ਉਨ੍ਹਾਂ ਸਮਿਆਂ ਵਿਚ
ਹਰ ਰੋਜ਼ ਹਜ਼ਾਰਾਂ ਸਿਖ ਬਾਹਿਰ ਤੋਂ ਫੜੇ ਆਉਂਦੇ ਅਤੇ ਲਾਹੌਰ
ਦੀਆਂ ਗਲੀਆਂ ਵਿਚ ਦਿਨ ਦੀਵੀ ਸਰੇ ਬਜ਼ਾਰ ਕਤਲ ਕਰ
ਦਿਤੇ ਜਾਂਦੇ। ਪਰ ਕੋਈ ਵੀ ਮੌਤੋਂ ਬਚ ਨਿਕਲਣ ਲਈ ਤਰਲਾ
ਨਾ ਲੈਂਦਾ, ਸਗੋਂ ਖੁਸ਼ੀ ਖੁਸ਼ੀ ਇਉਂ ਗਾਉਂਦੇ ਸ਼ਹੀਦ ਹੁੰਦੇ :

ਮੰਨੂ ਸਾਡੀ ਦਾਤਰੀ ਅਸੀਂ ਮੰਨੂ ਦੇ ਸੇਏ,

ਜਿਉਂ ਜਿਉਂ ਮੰਨੂ ਵਢਦਾ, ਅਸੀਂ ਦੂਨ ਸਵਾਏ ਹੋਏ

ਮੇਰੇ ਵੀਰ! ਯਾਦ ਰੱਖ, ਬੁਹੜੇ ਕੀਤੇ ਨੂੰ ਮਨੁਖ
ਆਪਣੇ ਵੈਰੀ ਦੀ ਚੰਗਿਆਈ ਕਦੇ ਨਹੀਂ ਦੱਸਦਾ।

ਉਸ ਦੇ
ਦਿਤੇ
ਨਾਰੰਗ
ਹੋਰ ਕ
ਆਪ
ਕਰਿ
(ਸੱਗ)

ਹੈ :—
(1)

(2)

(3)

ਦੀ

ਜਿਸ ਕਿਸੇ ਨੂੰ ਉਸ ਦੇ ਦੁਸ਼ਮਨ ਵੀ ਚੰਗਾ ਕਹਿੰਦੇ ਹੋਣ
 ਉਸ ਦੇ ਚੰਗੇ ਹੋਣ ਵਿਚ ਕੋਈ ਸ਼ੱਕ ਨਹੀਂ ਰਹਿੰਦਾ। ਉਪਰ
 ਦਿਤੇ ਦੋ ਅਨਮਤੀ ਇਤਿਹਾਸਕਾਰਾਂ (ਸਰ ਗੋਕਲ ਚੰਦ
 ਨਾਰੰਗ ਅਤੇ ਸੱਯਦ ਮੁਹੰਮਦ ਲਤੀਫ) ਤੋਂ ਇਲਾਵਾ ਇਕ
 ਹੋਰ ਕੱਟੜ ਮੁਸਲਮਾਨ ਇਤਿਹਾਸਕਾਰ ਕਾਜ਼ੀ ਨੂਰ ਮੁਹੰਮਦ
 ਆਪਣੀ ਪੁਸਤਕ “ਜੰਗ ਨਾਮਾ” ਵਿਚ ਸਿੱਖਾਂ ਦਾ ਵਰਣਨ
 ਕਰਦਿਆਂ ਸਿੱਖ ਸ਼ਬਦ ਦੀ ਥਾਂ ‘ਸੱਗ’ ਸ਼ਬਦ ਵਰਤਦਾ ਹੈ
 (ਸੱਗ ਫਾਰਸੀ ਦਾ ਸ਼ਬਦ ਹੈ ਅਤੇ ਇਸ ਦਾ ਅਰਥ ਹੈ- ਕੁੱਤਾ)

ਉਹ ਸਿੱਖਾਂ ਬਾਰੇ ਇਸ ਕਿਤਾਬ 'ਚ ਇਉਂ ਲਿਖਦਾ
 ਹੈ :—

- (1) ਉਹ ਸੱਗ-(ਕੁਤੇ) (ਭਾਵ ਸਿੱਖ) ਕਿਸੇ ਔਰਤ ਦਾ,
 ਭਾਵੇਂ ਉਹ ਕਿਸੇ ਤਕੜੇ ਘਰ ਦੀ ਹੋਵੇ ਜਾਂ ਕਮੀਨ ਘਰ
 ਦੀ ਹੋਵੇ, ਉਸ ਦੇ ਗਹਿਣੇ ਅਤੇ ਧਨ ਮਾਲ ਨੂੰ ਕਦੀ
 ਨਹੀਂ ਲੁਟਦੇ।
- (2) ਇਨ੍ਹਾਂ ਕੁਤਿਆਂ (ਸਿੱਖਾਂ) ਵਿਚ ਵਿਭਚਾਰੀ ਹੋਣ ਦਾ
 ਨਾਂ ਨਿਸ਼ਾਨੀ ਨਹੀਂ ਤੇ ਨਾਹੀਂ ਇਹ ਚੋਰੀ ਕਰਦੇ ਹਨ।
 ਔਰਤ (ਇਸਤਰੀ) ਜਵਾਨ ਹੋਵੇ ਭਾਵੇਂ ਬੁਢੀ ਇਹ
 ਉਸ ਨੂੰ ਬੁੜੀਆਂ (ਬੁੱਢੀ) ਕਹਿਕੇ ਬੁਲਾਉਂਦੇ ਹਨ।
- (3) ਇਹਨਾਂ ਕੁਤਿਆਂ (ਸਿੱਖਾਂ) ਵਿਚ ਚੋਰ ਕੋਈ ਹੁੰਦਾ ਹੀ
 ਨਹੀਂ। ਸੰਨ੍ਹ ਮਾਰਨ ਵਾਲਾ ਤਾਂ ਇਹਨਾਂ ਨੀਚਾਂ
 (ਸਿੱਖਾਂ) ਵਿਚ ਜਮਦਾ ਹੀ ਨਹੀਂ ਇਹ
 ਜਨਾਹਕਾਰ (ਵਿਭਚਾਰੀ) ਅਤੇ ਚੋਰ ਨਾਲ ਕਦੀ
 ਭਾਈ ਚਾਰਾ ਨਹੀਂ ਪਾਉਂਦੇ

ਕਾਜ਼ੀ ਨੂਰ ਮੁਹੰਮਦ ਇਉਂ ਲਿਖਦਾ ਲਿਖਦਾ ਸਿੱਖਾਂ
 ਦੀ ਵਡਿਆਈ ਤੇ ਇਤਨਾ ਪ੍ਰਭਾਵਤ ਹੁੰਦਾ ਹੈ ਕਿ ਅਖੀਰ

‘ਚ ਆਪ ਲਿਖੇ ਬਿਨਾਂ ਨਹੀਂ ਰਹਿ ਸਕਿਆ ਕਿ ਇਹਨਾਂ ਕੁਤਿਆਂ ਨੂੰ ਕੁੱਤਾ ਨਾ ਕਹੇ, ਕਿਉਂਕਿ ਇਹ ਤਾਂ ਸ਼ੇਰ ਹਨ ਅਤੇ ਲੜਾਈ ਦੇ ਮੈਦਾਨ ਵਿਚ ਬਹਾਦਰਾਂ ਨਾਲ ਜੁਝਣ ਸਮੇਂ ਸ਼ੇਰਾਂ ਵਾਂਗ ਦਲੇਰ ਹਨ।

ਸਿਫਤਾਂ ਵਾਲੀ ਕੌਮ ਨਾਲ ਸੰਬੰਧ ਰੱਖਣ ਵਾਲੇ

ਮੇਰੇ ਵੀਰ! ਕੀ ਤੂੰ ਕਦੀ ਸੋਚਿਆ ਹੈ ਕਿ ਜਿਸ ਦੇ ਕੋਮੀ ਗੁਣਾਂ ਨੂੰ ਦੁਸ਼ਮਣਾਂ ਨੇ ਵੀ ਸਲਾਹਿਆ ਹੈ ਉਹ ਗੁਣ ਤੇਰੀ ਕੌਮ ਵਿਚ ਕਿਸ ਤਰਾਂ ਆਏ ਸਨ?

ਜਿਨ੍ਹਾਂ ਗੁਣਾਂ ਦੀ ਤੇਰੇ ਦੁਸ਼ਮਣਾਂ ਨੇ ਵੀ ਪ੍ਰਸੰਸਾ ਕੀਤੀ ਹੈ ਉਨ੍ਹਾਂ ਬਾਰੇ ਕਦੇ ਤੂੰ ਸੋਚਿਆ ਹੈ ਕਿ ਕੀ ਹੁਣ ਵੀ ਉਹ ਗੁਣ ਤੇਰੇ ਵਿਚ ਹਨ?

ਔਰੰਗਜ਼ੇਬ, ਬਹਾਦਰ ਸ਼ਾਹ, ਫਰਖਸੀਅਰ ਵਰਗੇ ਅਨੇਕਾ ਮੁਸਲਮਾਨ ਹੁਕਮਰਾਨ, ਸਿੰਘਾਂ ਨੂੰ ਮਾਰਦੇ ਥਕ ਗਏ ਪਰ ਉਹ ਸਿਖਾਂ ਦਾ ਖੁਰਾ ਖੋਜ ਨਹੀਂ ਮਿਟਾ ਸਕੇ। ਜਿਉਂ ਜਿਉਂ ਇਹ ਉਨ੍ਹਾਂ ਨੂੰ ਮਾਰਦੇ, ਸਿੱਖ ਆਪਣੇ ਧਰਮ ਵਿਚ ਹੋਰ ਪਰਪੱਕ ਹੁੰਦੇ ਅਤੇ ਵਧਦੇ ਫੁਲਦੇ।

ਅਖੀਰ ਸਮੇਂ ਦੀ ਸਰਕਾਰ ਨੇ ਆਪਣਾ ਰੁਖ ਬਦਲਿਆ ਤੇ ਇਹ ਚਾਲ ਚਲੀ ਕਿ ਕੁਝ ਇਕ ਸਿੱਖਾਂ ਨੂੰ ਨਵਾਬੀਆਂ ਤੇ ਸਰਦਾਰੀਆਂ ਦੇ ਲਾਲਚ ਦੇ ਕੇ ਬਾਕੀਆਂ ਨਾਲੋਂ ਤੋੜ ਦਿਤਾ ਜਾਏ। ਪਰ ਇਤਿਹਾਸ ਗਵਾਹ ਹੈ ਕਿ ਸਰਕਾਰ ਨੂੰ ਇਕ ਵੀ ਐਸਾ ਸਿੰਘ ਨਹੀਂ ਮਿਲਿਆ ਜੋ ਇਸ ਲਾਲਚ ਵਿਚ ਫਸ ਕੇ ਸਿੰਘਾਂ ਵਲੋਂ ਕੰਢ (ਪਿੱਠ) ਕਰਦਾ।

ਉਸ ਵੇਲੇ ਸਿੰਘ ਆਪਣਾ ਕੁਝ ਨਹੀਂ
ਸਨ ਸਮਝਦੇ। ਉਹਨਾ ਵਿਚ ਨਿਜੀ ਸੁਆਰਥ
ਕੋਈ ਨਹੀਂ ਸੀ। ਹਰ ਸਿੰਘ ਖਾਲਸੇ ਲਈ ਸੀ ਤੇ ਖਾਲਸਾ
ਹਰ ਸਿੰਘ ਲਈ ਸੀ। ਨਿਜੀ ਮਾਲਕੀ ਨਹੀਂ ਸੀ। ਨਿਜੀ
ਵਿਰਾਸਤ ਨਹੀਂ ਸੀ। ਸਾਰੇ ਬੱਚੇ ਬੱਚੀਆਂ ਖਾਲਸੇ ਦੀ ਸਨ।
ਉਨ੍ਹਾਂ ਸਭ ਦੇ ਪਾਲਣ ਪੋਸਨ ਦੀ ਜ਼ਿੰਮੇਵਾਰੀ ਖਾਲਸੇ ਦੀ ਸੀ।
ਖਾਲਸਾ ਇਕ ਸੰਗਠਨ ਸੀ ਜਿਸ ਤੇ ਸਭ ਸਾਂਝੀਵਾਲ ਸਨ।
ਹਰ ਕੋਈ ਖਾਲਸੇ ਲਈ ਜੀਉਂਦਾ ਸੀ। ਇਸ ਤਰ੍ਹਾਂ ਖਾਲਸੇ
ਅਤੇ ਗੁਰੂ ਖਾਲਸੇ ਵਿਚ ਕੋਈ ਫਰਕ ਨਹੀਂ ਸੀ।

ਇਸ ਤਰ੍ਹਾਂ ਦੇ ਜੀਵਨ ਜੀਉਣ ਕਰਕੇ ਅਸੀਂ ਅੱਜ ਵੀ
ਅਰਦਾਸ ਵਿਚ ਰੋਜ਼ ਇਹ ਮੰਗ ਮੰਗਦੇ ਹਾਂ ਕਿ ਜਹਾਂ ਜਹਾਂ
ਖਾਲਸਾ ਜੀ ਸਾਹਿਬ ਤਹਾਂ ਤਹਾਂ ਰਛਿਆ ਰਿਆਇਤ। ਅਤੇ
ਫਿਰ ਕਹਿੰਦੇ ਹਾਂ ਖਾਲਸਾ ਜੀ ਕੇ ਬੋਲ ਬਾਲੇ।

ਸਰਬਤ ਦਾ ਭਲਾ ਮੰਗਣ ਦੀ ਭਾਵਨਾ ਭਾਵੇਂ ਅੱਜ ਵੀ
ਦੁਹਰਾਈ ਜਾਂਦੀ ਹੈ ਪਰ ਨਜ਼ਰ ਮਾਰ ਕੇ ਧਿਆਨ ਨਾਲ
ਵੇਖੀਏ ਕਿ ਕੀ ਅੱਜ ਅਸੀਂ ਸਰਬਤ ਖਾਲਸੇ ਦੇ ਬੋਲ ਬਾਲੇ
ਅਤੇ ਸਰਬਤ ਦੇ ਭਲੇ ਦੀ ਥਾਂ ਕਿਧਰੇ ਆਪਣੇ ਨਿਜੀ ਬੋਲ
ਬਾਲੇ ਅਤੇ ਆਪਣੇ ਹੀ ਭਲੇ ਲਈ ਤਾਂ ਤਰਲੇ ਨਹੀਂ ਲੈ
ਰਹੇ?

ਉਦੋਂ ਨਿਮਰਤਾ, ਸੇਵਾ ਭਾਵ, ਪਾਉਪਕਾਰ, ਸਿੰਘਾਂ ਦੇ
ਵਿਸ਼ੇਸ਼ ਗੁਣ ਸਨ। ਹਰ ਸਿੰਘ ਜਬਤ ਅੰਦਰ ਬੜਾ ਹੋਇਆ
ਸੀ। ਸਿੰਘ ਦੀ ਕਰਨੀ ਤੇ ਕਹਿਣੀ, ਭਾਵ ਜੇ ਕੁਝ ਉਹ

ਕਰਦਾ ਸੀ ਅਤੇ ਜਿਸ ਤਰਾਂ ਦੀ ਜੀਵਨ ਬਿਤਾਉਂਦਾ ਸੀ ਉਹ ਸਾਰਾ ਕਿਸੇ ਡਿਸਪਲਿਨ ਅੰਦਰ, ਕਿਸੇ ਜ਼ਬਤ ਅੰਦਰ ਰਹਿ ਕੇ ਹੀ ਕਰਦਾ ਸੀ। ਇਹੋ ਕਾਰਨ ਸੀ ਕਿ ਮੁੱਠੀ ਭਰ ਸਿੰਘਾਂ ਦੀਆਂ ਸਿਫਤਾਂ ਉਨ੍ਹਾਂ ਦੇ ਜਾਣ ਦੇ ਵੈਰੀ ਵੀ ਕਰਨ ਤੋਂ ਨਹੀਂ ਸਨ ਹਟੇ।

ਮੇਰੇ ਵੀਰ! ਤੈਨੂੰ ਪਤਾ ਹੀ ਹੋਵੇਗਾ ਕਿ ਡਿਸਪਲਿਨ ਕੀ ਹੈ? ਜ਼ਬਤ ਕੀ ਹੈ?

ਮੈਂ ਫਿਰ ਦੁਹਰਾ ਦੇਵਾਂ-। ਆਪਣੇ ਗੁਰੂ ਦੇ ਦਸੇ ਹੋਏ ਰਾਹ ਉਤੇ ਤੁਰਨ ਨੂੰ ਹੀ ਡਿਸਪਲਿਨ ਜਾਂ ਜ਼ਬਤ ਵਿਚ ਰਹਿਣਾ ਕਿਹਾ ਗਿਆ ਹੈ।

ਗੁਰੂ ਸਾਹਿਬ ਜਿਸ ਰਾਹ ਉਤੇ ਸਿੱਖ ਨੂੰ ਤੋਰਨਾ ਚਾਹੁੰਦੇ ਹਨ, ਉਸ ਰਾਹ ਦਾ ਗਿਆਨ ਉਹਨਾਂ ਨੇ ਆਪਣੀ ਪਵਿਤਰ ਬਾਣੀ ਵਿਚ ਦਿਤਾ ਹੋਇਆ ਹੈ। ਸੇ ਗੁਰਬਾਣੀ ਅਨੁਸਾਰ ਜੀਵਨ ਜੀਉਣਾ, ਗੁਰੂ ਦੇ ਦਸੇ ਰਾਹ ਉਤੇ ਤੁਰਨਾ ਹੀ ਡਿਸਪਲਿਨ ਵਿਚ ਰਹਿਣਾ ਕਿਹਾ ਗਿਆ ਹੈ।

ਜਿਵੇਂ:— ਆਪਣੇ ਆਪ ਨੂੰ ਸਿਹਤ ਮੰਦ (ਨਰੋਆ) ਰੱਖਣ ਲਈ ਅਸੀਂ ਕਈ ਵਾਰ ਨੇਮ (ਪ੍ਰਣ) ਕਰਦੇ ਹਾਂ ਕਿ ਰੋਜ਼ ਸਵੇਰੇ ਉਠ ਕੇ ਸੈਰ ਕਰਿਆ ਕਰਾਂਗੇ, ਕਸਰਤ ਕਰਿਆ ਕਰਾਂਗੇ। ਇਸੇ ਤਰਾਂ ਆਪਣੀ ਚੰਗੀ ਸਿਹਤ ਲਈ ਇਹ ਵਸਤੂ ਖਾਇਆ ਕਰਾਂਗੇ ਜਾਂ ਇਹ ਨਸ਼ਾ ਜੋ ਸਿਹਤ ਲਈ ਬੜਾ ਹਾਨੀਕਾਰਕ ਹੈ, ਇਸ ਨੂੰ ਅਗੋਂ ਤੋਂ ਨਹੀਂ ਵਰਤਿਆ ਕਰਾਂਗੇ।

ਪਰ ਧਿਆਨ ਨਾਲ ਵੇਖਣ 'ਤੇ ਪਤਾ ਲਗਦਾ ਹੈ ਕਿ ਮਨੁੱਖ 99 ਪ੍ਰਤੀਸ਼ਤ ਇਹੋ ਜਿਹੇ ਆਪਣੇ ਕੀਤੇ ਨੇਮ, ਆਪਣੇ ਕੀਤੇ ਫੈਸਲੇ ਜਾਂ ਪ੍ਰਣ ਨਹੀਂ ਨਿਭਾ ਪਾਉਂਦੇ-ਜਾਂ ਇਸ ਵੱਲੋਂ ਕੀਤੇ ਪ੍ਰਣ ਟੁਟ ਜਾਂਦੇ ਹਨ।

ਬਹੁਤੀ ਵਾਰ ਚੰਗੀਆਂ ਆਦਤਾਂ ਗ੍ਰਹਿਣ ਕਰਨ ਅਤੇ ਮਾੜੀਆਂ ਗਲਾਂ ਛੱਡਣ ਵਿਚ ਮਨੁੱਖ ਲਾ ਪ੍ਰਵਾਹੀ ਤੇ ਸੁਸਤੀ ਕਰ ਜਾਂਦਾ ਹੈ ਅਤੇ ਇਹ ਲਾਪਰਵਾਹੀ ਜਾਂ ਸੁਸਤੀ ਹੋਲੀ ਹੋਲੀ ਆਦਤ ਦਾ ਰੂਪ ਧਾਰਨ ਕਰ ਜਾਂਦੀ ਹੈ ਅਤੇ ਇਹ ਆਦਤ ਐਸੀ ਪੱਕ ਜਾਂਦੀ ਹੈ ਕਿ ਫਿਰ ਇਸ ਨੂੰ ਬਦਲਨਾ ਬਹੁਤ ਔਖਾ ਹੋ ਜਾਂਦਾ ਹੈ। ਜਿਸ ਕਰਕੇ ਮਨੁੱਖ ਚੰਗੀ ਸਿਹਤ ਵਲੋਂ ਜਾਂ ਚੰਗੀਆਂ ਆਦਤਾਂ ਨੂੰ ਹੋਣ ਕਾਰਨ ਦੁਖੀ ਹੋਇਆ ਫਿਰਦਾ ਹੈ।

ਆਪਣੇ ਕੀਤੇ ਨੇਮ (ਪ੍ਰਣ) ਆਪ ਨਿਭਾ ਸਕਣ ਦੀ ਸਮਰਥਾ ਘਟ ਜਾਂ ਨਾਂਹ ਰੱਖਣ ਕਾਰਨ ਗੁਰਬਾਣੀ ਵਿਚ ਗੁਰੂ ਦੀ ਸ਼ਰਨ ਲੈਣ ਲਈ ਬੜਾ ਜ਼ੋਰ ਦਿਤਾ ਗਿਆ ਹੈ।

ਗੁਰੂ ਦੀ ਸ਼ਰਨ ਲੈਣ ਤੋਂ ਭਾਵ ਇਹ ਹੈ ਕਿ ਗੁਰੂ ਦੇ ਦਸੇ ਰਸਤੇ ਉਤੇ ਤੁਰਦਿਆਂ ਸੁਸਤੀ ਅਤੇ ਲਾਪ੍ਰਵਾਹੀ ਨੂੰ ਦੂਰ ਕਰਨ ਲਈ ਗੁਰੂ ਦੇ ਸਨਮੁਖ ਹੋ ਕੇ ਅਰਦਾਸ ਕੀਤੀ ਜਾਏ, ਬੇਨਤੀ ਕੀਤੀ ਜਾਏ। ਕਿਉਂਕਿ ਗੁਰੂ ਦੀ ਸ਼ਰਨ ਵਿਚ ਆ ਕੇ ਕੀਤੇ ਪ੍ਰਣ ਸਿਰੇ ਚਾੜਨ ਲਈ ਗੁਰੂ ਵਲੋਂ ਬੱਲ ਮਿਲਦਾ ਹੈ, ਸਹਾਇਤਾ ਮਿਲਦੀ ਹੈ।

ਗੁਰੂ ਨੂੰ ਵੀ ਸ਼ਰਨ ਪਏ ਹੋਏ ਦੀ ਲਾਜ ਪਾਲਣੀ ਪੈਂਦੀ

ਹੈ। ਕਿਉਂਕਿ ਇਹ ਉਸ ਦਾ ਆਪਣਾ ਬਿਰਧ ਗੁਰਬਾਣੀ 'ਚ
ਲਿਖਿਆ ਹੋਇਆ ਹੈ :-

ਜੇ ਸ਼ਰਨ ਆਵੈ, ਤਿਸ ਕੰਠ ਲਾਵੈ

ਇਹ ਬਿਰਧ ਸੁਆਮੀ ਸੰਦਾ।

ਗੁਰੂ ਆਪਣੇ ਬਿਰਧ ਦੀ ਲਾਜ ਆਪ ਪਾਲਦਾ ਆਇਆ ਹੈ
ਤੇ ਪਾਲਦਾ ਰਹੇਗਾ। ਸੇਵਕ ਨੂੰ ਲੋੜ ਹੈ, ਤਨੇ ਮਨੇ ਸ਼ਰਨ
ਵਿਚ ਆਵੇ।

ਮੇਰੇ ਵੀਰ ! ਤੈਨੂੰ ਯਾਦ ਹੋਵੇ, ਪੁਰਾਤਨ ਅਤੇ ਨਵੀਨ ਸਿੰਘ,
ਜਿਨ੍ਹਾਂ ਦੀਆਂ ਸਿਫਤਾਂ ਦੁਸ਼ਮਨ ਅਤੇ ਦੂਜੇ ਧਰਮਾਂ ਵਾਲੇ
ਕਰਦੇ ਹਨ, ਉਹ ਤਨੇ ਮਨੇ ਗੁਰੂ ਦੀ ਸ਼ਰਨ ਵਿਚ ਆ ਕੇ ਗੁਰੂ
ਦੇ ਦਸੇ ਹੋਏ ਤਰੀਕੇ ਨਾਲ ਹੀ ਜੀਵਨ ਬਿਤਾਉਂਦੇ ਸਨ। ਉਹ
ਸਿਖੀ ਡਸਿਪਲਿਨ (ਜਬਤ) ਵਿਚ ਪੂਰੀ ਤਰ੍ਹਾਂ ਰਹਿੰਦੇ ਹਨ।

ਆਪਨੇ ਆਪ ਨੂੰ ਧਰਮੀ, ਪਰਉਪਕਾਰੀ-ਬਹਾਦਰ
ਸਿੰਘਾਂ ਦੀ ਸੰਤਾਨ ਅਖਵਾਉਣ ਵਾਲੇ ਮੇਰੇ ਵੀਰ ! ਕੀ ਤੂੰ
ਵੀ ਗੁਰੂ ਦੀ ਸ਼ਰਨ ਵਿਚ ਰਹਿਣ ਵਾਲਾ, ਗੁਰੂ ਦੇ
ਦਸੇ ਹੋਏ ਰਾਹ ਉਤੇ ਤੁਰਨ ਵਾਲਾ ਸਿਖ ਹੈਂ ? ਸੋਚ
ਕਿ ਕੀ ਤੂੰ ਵੀ ਸਿਖੀ ਡਸਿਪਲਿਨ ਵਿਚ ਰਹਿ ਰਿਹਾ ਏਂ ?

ਮੇਰੇ ਵੀਰ ! ਤੈਨੂੰ ਪਤਾ ਹੋਣਾ ਚਾਹੀਦਾ ਹੈ - ਜਬਤ
ਜਾਂ ਡਸਿਪਲਿਨ ਵਿਚ ਰਹਿਣ ਨੂੰ ਸਿਖ ਬੋਲੀ ਵਿਚ ਰਹਿਤ
ਵਿਚ ਰਹਿਣਾ ਕਿਹਾ ਗਿਆ ਹੈ।

ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਡਸਿਪਲਿਨ

(ਜਬਤ ਜਾ ਰਹਿਤ) ਵਿਚ ਨਾ ਰਹਿਣ ਵਾਲੇ ਬਾਰੇ ਇਉਂ
ਲਿਖਦੇ ਹਨ : ਰਹਿਤ ਬਿਨਾਂ ਨਹਿ ਸਿਖ ਕਹਾਵੈ
ਰਹਿਤ ਬਿਨਾ ਦਰ ਚੋਟਾਂ ਖਾਵੈ ॥

ਗੁਰੂ ਸਾਹਿਬ ਹੋਰ ਕਹਿੰਦੇ ਹਨ :-

ਰਹਿਣੀ (ਰਹਿਤ ਵਿਚ) ਰਹੇ ਸੋਈ ਸਿੱਖ ਮੇਰਾ॥

ਇਸ ਤਰਾਂ ਸਿੱਖੀ ਦੀ ਪਹਿਲੀ ਤੇ ਜ਼ਰੂਰੀ ਰਹਿਤ ਬਾਰੇ ਇਸ
ਤਰਾਂ ਲਿਖਿਆ ਹੋਇਆ ਹੈ :—

ਪ੍ਰਿਥਮ ਰਹਿਤ ਯਿਹ ਜਾਣ, ਖੰਡੇ ਕੀ ਪਾਹੁਲ ਛਕੈ ।

ਸੋਈ ਸਿੰਘ ਪ੍ਰਧਾਨ, ਅਵਰ ਨਾ ਪਾਹੁਲ ਜੇ ਲਏ ।

ਸੋ ਪਹਿਲੀ ਤੇ ਜ਼ਰੂਰੀ ਰਹਿਤ (ਡਸਿਪਲਿਨ) ਵਿਚ ਰਹਿਣਾ
ਖੰਡੇ ਦਾ ਅੰਮ੍ਰਿਤ ਛਕਣਾ ਹੈ । ਅੰਮ੍ਰਿਤ ਛਕਣਾ ਹੀ ਡਸਿਪਲਿਨ
ਵਿਚ ਰਹਿਣ ਦਾ ਗੁਰੂ ਅੱਗੇ ਪ੍ਰਣ (ਨੇਮ) ਕਰਨਾ ਹੁੰਦਾ ਹੈ ।

ਅੰਮ੍ਰਿਤ ਛੱਕਣ ਵੇਲੇ ਅਸੀਂ ਪ੍ਰਣ ਕਰਦੇ ਹਾਂ :—

1. ਅਸੀਂ ਆਪਣੀ ਸ਼ਕਲ ਸੂਰਤ ਆਪਣੇ ਗੁਰੂ ਵਰਗੀ
ਰਖਾਂਗੇ । ਭਾਵ ਸਿਰ ਤੋਂ ਲੈ ਕੇ ਪੈਰਾਂ ਤਕ, ਸਰੀਰ ਦੇ
ਕਿਸੇ ਅੰਗ ਤੋਂ ਕੋਈ ਰੋਮ (ਵਾਲ) ਨਹੀਂ ਕਟਾਂਗੇ ਨਾ
ਹੀ ਤੇੜਾਂਗੇ ।
2. ਤੰਬਾਕੂ ਨਹੀਂ ਪੀਵਾਂਗੇ । ਸ਼ਰਾਬ ਨਾ ਪੀਣ ਬਾਰੇ ਵੀ
ਗੁਰੂ ਗਰੰਥ ਸਾਹਿਬ ਵਿਚ ਕਈ ਸ਼ਬਦ ਦਰਜ ਹਨ ।
ਜ਼ਰਦਾ, ਸਿਗਰਟ, ਬੀੜੀ, ਹੁੱਕਾ ਆਦਿ ਤੰਬਾਕੂ ਦੇ
ਬਦਲੇ ਰੂਪ ਹੀ ਹਨ ।

3. ਪਰ ਇਸਤਰੀ ਜਾ ਪਰ ਪੁਰਸ਼ ਦਾ ਕੁਸੰਗ ਨਹੀਂ ਕਰਾਂਗੇ।
4. 'ਸਿਖ ਰਹਿਤ ਮਰਿਯਾਦਾ' ਪੁਸਤਕ ਅਨੁਸਾਰ ਕੁਠਾ ਨਹੀਂ ਖਾਣਾ (ਮੁਸਲਮਾਨੀ) ਤਰੀਕੇ ਨਾਲ ਬਣਾਏ ਹੋਏ ਮਾਸ ਨੂੰ ਨਹੀਂ ਖਾਣਾ। ਇਹ ਚਾਰ ਵਡੀਆਂ ਗਲਤ ਗੱਲਾਂ ਨਾਂਹ ਕਰਨ ਦੇ ਪ੍ਰਣ ਕਰਨ ਨਾਲ ਡਸਿਪਲਿਨ ਵਿਚ ਰਹਿਣ ਦੇ ਨੇਮ ਜੋ (ਅੰਮ੍ਰਿਤ ਛਕਣ) ਸਮੇਂ ਦਿੜ੍ਹ ਕਰਾਏ ਜਾਂਦੇ ਹਨ ਉਹ ਪੰਜ ਕਕਾਰਾਂ ਦੀ ਰਹਿਤ ਰਖਦੇ ਹੋਏ ਅੰਮ੍ਰਿਤ ਵੇਲੇ ਉਠ ਕੇ ਨਾਮ ਸਿਮਰਨ ਅਤੇ ਘਟੇ ਘਟ ਪੰਜ ਬਾਣੀਆਂ ਦਾ ਪਾਠ ਕਰਨਾ ਰੋਜ਼ ਜ਼ਰੂਰੀ ਦਸਿਆ ਜਾਂਦਾ ਹੈ।

ਸਾਡੇ ਵਿਚ ਡਸਿਪਲਿਨ (ਰਹਿਤ) ਵਿਚ ਰਹਿਣ ਦੀ ਜੋ ਘਾਟ ਪੈ ਰਹੀ ਹੈ ਜਾਂ ਸਾਡੇ ਵਿਚ ਭੁਲੇਖੇ ਪਾ ਕੇ ਸਾਨੂੰ ਡਸਿਪਲਿਨ (ਰਹਿਤ) ਵਿਚ ਰਹਿਣ ਤੋਂ ਸਿਧੇ ਜਾਂ ਅਸਿਧੇ ਤਰੀਕੇ ਨਾਲ ਹੇੜਿਆ (ਰੋਕਿਆ) ਜਾ ਰਿਹਾ ਹੈ, ਉਸ ਬਾਰੇ ਅਸੀਂ ਸਾਵਧਾਨ ਤਾਂ ਹੀ ਰਹਿ ਸਕਾਂਗੇ ਜੇ ਸਾਨੂੰ ਆਪ ਆਪਣੇ ਧਾਰਮਿਕ ਅਸੂਲਾਂ ਦੀ ਮੁਢਲੀ ਜ਼ਰੂਰੀ ਜਾਣਕਾਰੀ ਜਿਥੇ ਹੋਵੇਗੀ ਉਥੇ ਆਪਣੇ ਬਚੇ-ਬਚੀਆਂ ਨੂੰ ਸਿਖ ਧਰਮ ਦੇ ਮੁਢਲੇ ਜ਼ਰੂਰੀ ਸਿਧਾਂਤਾਂ ਤੋਂ ਜਾਣੂ ਕਰਾਉਣ ਲਈ ਲੋੜੀਂਦੇ ਉਪਰਾਲੇ ਨਾਲ ਦੀ ਨਾਲ ਕਰਦੇ ਰਹਿਣੇ ਪੈਣਗੇ:-

ਆਓ! ਅਜ ਤੋਂ ਹੀ ਇਸ ਪਾਸੇ ਆਪ ਉਚੇਚਾ ਧਿਆਨ ਕਰੀਏ ਅਤੇ ਇਸ ਨੂੰ ਪ੍ਰਚਾਰੀਏ।